



# स्थानीय राजपत्र

हरिनास गाउँपालिकाद्वारा प्रकाशित

खण्ड : ७ चित्रेभञ्ज्याङ, स्याङ्गजा, फागुन ११ गते, २०८० संख्या : ६

## भाग २

स्थानीय सरकार

हरिनास गाउँपालिका

चित्रेभञ्ज्याङ, स्याङ्गजा गण्डकी प्रदेश, नेपाल

हरिनास गाउँपालिकाद्वारा सर्वसाधारणको लागि प्रकाशित सूचना ।

हरिनास गाउँपालिका गाउँकार्यपालिकाले बनाएको तल लेखिए बमोजिमको हरिनास गाउँपालिकाको खेलकुद विकास कार्यविधि, २०८० सर्वसाधारणको जानकारीका लागि प्रकाशन गरिएको छ ।

## खेलकुद विकास कार्यविधि, २०८०

प्रस्तावना :

विकास अनुशासन र गतिशिलताको पर्यायको रूपमा रहेको खेलकुद क्षेत्रलाई स्वास्थ्य, मर्यादित र प्रतिस्पर्धात्मक तवरबाट सञ्चालन गरी हार जीतलाई सहज रूपमा लिने परीपाटीको विकास गरी, आपसी विश्वास, सहकार्य, समन्वय एकताको माध्यमबाट सामाजिक सद्भावकायम गर्ने उद्देश्यबाट अभिप्रेरित भई यस क्षेत्रलाई थप मर्यादित बनाउन वाञ्छनीय भएकोले हरिनास गाउँ कार्यपालिकाले

नेपालको संविधानको धारा २२१ तथा स्थानीय सरकार सञ्चालन ऐन, २०७४ को दफा १०२ को उपदफा २ को अधिकार प्रयोग गरी गाउँपालिकामा खेलकुद क्षेत्रको विकासको लागि यो कार्यविधि हरिनास गाउँपालिका प्रशासनिक कार्यविधि नियमित गर्ने ऐन २०७४ को दफा ४ बमोजिम हरिनास गाउँपालिकाको दोस्रो गाउँ सभाको चौधौं अधिवेशनबाट मिति २०८०।११।०६ गते बसेको बैठकको निर्णय बमोजिम यो कार्यविधि स्वीकृत गरि लागु गरिएको छ ।

## परिच्छेद १

### प्रारम्भिक

१. **संक्षिप्त नाम, विस्तार र प्रारम्भ** : यस कार्यविधिको नाम “हरिनास गाउँपालिका खेलकुद विकास कार्यविधि २०८०” रहनेछ ।
  २. यो कार्यविधि गाउँ सभाबाट पारित भई स्थानीय राजपत्रमा प्रकाशन भएको मितिबाट लागू हुनेछ ।
३. **परिभाषा**: विषय वा प्रशंगले अर्को अर्थ नलागेमा यस कार्यविधिमा
  - (क) “खेलकुद” भन्नाले हरिनास गाउँपालिकाको आयोजना वा स्विकृती वा सहमति लिई खेलाइने खेलकुद समेतलाई सम्भन्नु पर्दछ ।
  - (ख) “खेलाडी” भन्नाले विभिन्न विधाका राष्ट्रिय अन्तर्राष्ट्रिय खेलाडी लाई सम्भन्नु पर्नेछ ।
  - (ग) “खेलकुद समिति” भन्नाले यो निर्देशिका बमोजिम गठित हरिनास खेलकुद विकास समितिलाई सम्भन्नु पर्दछ ।
  - (घ) “प्रोत्साहन” भन्नाले खेलाडीलाई दिईने उपहार, सम्मान, पुरस्कारलाई सम्भन्नु पर्दछ ।

## परिच्छेद २

हरिनास खेलकुद विकास समितिको गठन तथा काम कर्तव्य र अधिकार

४. **हरिनास खेलकुद समितिको गठन**: (१) देहाय बमोजिम हरिनास खेलकुद समितिको गठन हुनेछ :-
  - क) अध्यक्ष - गाउँ कार्यपालिकाले तोकेको खेलकुद क्षेत्रमा सकृय गा.पा.क्षेत्र भित्रको १ जना संयोजक
  - ख) सदस्य- सामाजिक विकास समितिको संयोजक/सदस्य १ जना सदस्य

- ग) सदस्य - गाउँपालिका अध्यक्षबाट मनोनित हुने खेलकुदका विभिन्न विधाबाट एक एकजना पर्ने गरी बढी तोकिएका ४ जना सदस्य
- घ) सदस्य सचिव - खेलकुद प्रशिक्षक सदस्य सचिव

५. **खेलकुद समितिको काम, कर्तव्य र अधिकार :** (१) खेलकुद समितिको काम, कर्तव्य र अधिकार देहाय बमोजिम हुनेछः-

- क) गाउँपालिकाले तोकेको बजेटको सीमा भित्र रही खेलकुद सञ्चालन गर्ने,
- ख) विभिन्न विधाका प्रतिस्पर्धात्मक खेल आयोजना गर्ने,
- ग) अन्य गाउँपालिका वा गाउँपालिकाले आयोजना गरेका खेलकुद कार्यक्रममा आमन्त्रण गरिएमा हरिनास गाउँपालिका क्षेत्र भित्रका खेलाडी टीम वा क्लबलाई आवश्यकता र औचित्यका आधारमा सहभागी गराउने,
- घ) निजी क्षेत्रलाई समेत खेलकुदमा सहभागी र साभेदार बनाउने ,
- ङ) हरिनास गाउँपालिकाको संयोजनमा विभिन्न विधाका खेलाडीहरुको पहिचान र प्रोत्साहन सम्बन्धि योजना बनाई लागू गर्ने ,
- च) खेलकुदको विकासका लागि प्रदेश सरकारसंग सम्पर्क गर्न गाउँपालिकाको परामर्समा योजना बनाई पेश गर्ने ,
- छ) हरिनास गाउँलाई खेलकुदको माध्यमबाट उत्कृष्टताको परिचय दिने,
- ज) खेलकुद विकासका लागि योजना बनाई गाउँपालिकाको स्विकृतीमा खेलकुद कार्यक्रम सञ्चालन गर्ने,
- झ) गाउँपालिकाले तोकेको अन्य कार्य गर्ने,
- ञ) खेलकुद सञ्चालन र व्यवस्थापनको लागि कोष स्थापना गरी सञ्चालन गर्न सक्ने,

६. **खेलकुद समितिका सदस्यहरुलाई हटाउन सकिने :** खेलकुद समितिका कुनै सदस्यको काम चित्त बुझ्दो नभएमा वा खेलकुद समितिबाट सिफारिस भई आएमा गाउँ कार्यपालिका बोर्डले त्यस्तो सदस्यलाई कुनै बखत पनि हटाउन सक्नेछ । हटाउनु अघि त्यस्तो सदस्यलाई सफाइको मौका दिइनेछ ।

७. **खेलकुद समितिको कार्यकाल** : खेलकुद समितिको कार्यकाल २ वर्षको हुनेछ । गाउँ कार्यपालिका बोर्डले उचित ठानेमा अर्को एक कार्यकाल थप गर्न सक्नेछ ।
८. **प्रतिवेदन पेश गर्ने** : (१) सम्पन्न भई सकेका खेलकुद, हुन बाँकी खेलकुद तथा खेलकुद सम्बन्धि योजनाहरुको प्रतिवेदन गाउँपालिकामा अनिवार्य रुपमा पेश गर्नु पर्नेछ ।  
(२) प्रतिवेदनमा आएका विषयहरुलाई गाउँपालिकाले बुलेटिन मार्फत सार्वजनिक गर्नेछ ।
९. **खेलकुदको संरक्षण, सम्बर्धन र प्रवर्द्धन** : (१) समग्र विधाको खेलकुदको संरक्षण, सम्बर्धन, प्रवर्द्धन र विकास गर्ने दायित्व गाउँपालिकाको हुनेछ ।  
(२) खेलकुद सम्बन्धी सम्पूर्ण काम र गतिविधि गरिने कार्य यसै निर्देशिका बमोजिम गठित समितिले गर्नेछ । सो कार्यका लागि गाउँपालिकाले आवश्यक बजेट व्यवस्था गर्नेछ ।
१०. **खेलकुदको संरक्षण, सम्बर्द्धन र प्रवर्द्धन**: (१) खेलकुद संरक्षण, सम्बर्द्धन र प्रवर्द्धन गर्ने मुख्य जिम्मेवारी निम्न पदाधिकारीको हुनेछ ।  
क) गाउँ कार्यपालिका उप प्रमुख - संरक्षक  
ख) सामाजिक विकास समितिको संयोजक -परामर्स दाता  
ग) गाउँ कार्यपालिकाले तोकेको लब्ध प्रतिष्ठित सामाजिक व्यक्तित्व मध्येबाट १ जना प्रमुख -सल्लाहकार  
(२) गाउँपालिकाको आवश्यकता अनुसार थप सल्लाहकार तोक्न सक्नेछ ।

### परिच्छेद ३

#### आचार संहिता

११. **आचार संहिता** : (१) खेल सम्बन्धी विषयका खेलाडी, समिति संयोजक तथा सदस्य, कर्मचारी गाउँ कार्यपालिका र सभासदहरुले देहाय बमोजिमको आचार संहिता पालना गर्नु पर्नेछ :-  
क) खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिवन्धित लागु औषध र मादक पदार्थ सेवन गर्न पाईने छैनन् ।

- ख) खेलाडी टिमले विदेशी नागरिक समावेश गरेर स्वदेशको खेलाडी टिम बनाउन पाइने छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।
- ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ । तर कोचिङ्ग कक्षा संचालन गर्न दर्ता नभएको टिमलाई पनि सामेल गराउन सकिनेछ ।
- घ) नैतिक पतन हुने फौजदारी अपराधमा दोषी ठहरीएका खेलाडीलाई खेलको टिमबाट हटाइनेछ ।
- ङ) खेलको विजय पश्चात पाउने सील्ड, ट्रिफि कहिं कतै बेचन, धरौट राख्न वा उपहार दिन पाइने छैन । तर कुनै दर्तावाला क्लब विगठन हुन गई उक्त क्लबले प्राप्त गरेका सील्ड, ट्रिफि गाउँपालिकाको स्विकृतीमा अर्को दर्तावाल क्लबलाई उपहार दिन भने बाधा पर्नेछैन ।
- च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधिनमा राख्न पाइने छैन तर संरक्षण गर्न बाधा पर्नेछैन ।
- छ) खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइनेछैन
- ज) खेलाडीहरूले आपसमा प्रतिस्पर्धा गर्दा आफ्नो टीमको पक्ष लिई क्ल्यापिङ्ग हुटिङ्ग, अनुहार मेकअप र चित्र प्रदर्शन गर्न पाइनेछन् तर विपक्षी टीमका व्यक्तिहरू वा टीमलाई इंगित गरी काटुन, चित्रकारिता, हुटिङ्ग व्यक्तिगत वा संस्थागत नामबाट अशिलल शब्द वा अभद्र व्यवहार गर्न पाइने छैन ।
- झ) खेलको प्रतिस्पर्धा निमित्त गाउँपालिकाको स्विकृति र इजाजत विना आफ्नो टिमको नाममा जवर्जस्ती चन्दा उठाउन पाइने छैन
- ञ) गाउँपालिकाको स्विकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धी क्लवबाट पारित गराएर मात्र खर्च गर्न पाइनेछ ।
- ट) यस अधिनै अन्यत्र दर्ता भएका वा गाउँपालिकामा सूचीकृत भएका संस्थाहरूले गाउँपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् ।

१२ **सौजन्यता:** दर्तावाला संस्थाहरुले कसैको सौजन्यमा कुनै खेल सञ्चालन गर्न गाउँपालिकाको पूर्व स्वीकृती लिनुपर्नेछ । तर गाउँपालिकाले स्विकृत नदिएको खण्डमा भने व्यक्ति वा संस्थाका सौजन्यताबाट प्राप्त नगद्दी, जिन्सी वा अन्य सहयोगलाई सार्वजनिक गरी खेल संचालन गर्न बाधा पर्ने छैन ।

### परिच्छेद -४

#### समितिको कोष

१८. **समितिको कोष:** (१) समितिको आफ्नो छुट्टै कोष हुनेछ ।

२. उपदफा (१) बमोजिमको कोषको स्रोत देहाय बमोजिम हुनेछ :

- (क) गाउँपालिकाको वार्षिक बजेटको रूपमा उपलब्ध हुने रकम,
- (ख) संघिय सरकार तथा प्रदेश सरकारबाट प्राप्त हुने रकम,
- (ग) कुनै व्यक्ति वा संघ संस्थाबाट प्राप्त हुने दान, दातव्य, अनुदान रकम,
- (घ) विदेशी सरकार, अन्तराष्ट्रिय संघ, संस्था वा व्यक्तिबाट प्राप्त रकम,
- (ङ) गाउँपालिका सँग सम्बन्धित संघ संस्थालाई आबद्धता प्रदान गर्दा प्राप्त रकम,
- (च) प्रकाशन विक्रीबाट प्राप्त हुने रकम,
- (छ) सेवा सञ्चालनबाट प्राप्त हुने रकम,
- (ज) अन्य स्रोतबाट प्राप्त हुने रकम ।

३. समितिको नामबाट गरिने सबै खर्चहरु उपदफा (१) बमोजिमको कोषबाट व्यहोरिनेछ ।

४. समितिकको कोषमा रहने सम्पूर्ण रकम समितिले तोकेको कुनै बैकमा खाता खोली जम्मा गरिनेछ ।

५. समितिको बैक खाताको सञ्चालन गाउँपालिकाको लेखा शाखाको कर्मचारी र समन्वय समितिकको सदस्य सचिवको संयुक्त दस्तखत बाट गरिनेछ ।

६ सदस्य सचिवको पारिश्रमिक कोषको रकमबाट समन्वय समितिकको निर्णयानुसार सहायक पाचौ वा सो सरहको उपलब्ध गराइनेछ ।

७. समितिको आर्थिक वर्ष गाउँपालिको आर्थिक वर्ष सरह हुनेछ ।

द. समितिको कोष सञ्चालन तोकिए बमोजिम हुनेछ ।

१९. **लेखा परिक्षण :** (१) समन्वय समितिले आफ्नो आय, व्यय नेपाल सरकारले अपनाएको लेखा प्रणाली बमोजिम राख्नुपर्नेछ ।
- (२) आर्थिक वर्ष समाप्त भएको २ महिना भित्र समन्वय समितिले गाउँपालिकाले तोकेको लेखापरिक्षक बाट लेखा परिक्षण गराई गाउँपालिकामा प्रतिवेदन पेश गर्नुपर्नेछ ।
- (३) गाउँपालिकाले समितिको आय, व्ययको लेखा तत् सम्बन्धि अन्य कागजात र अन्य नगदी, जिन्सी जुनसुकै बखत जाँच र जाँच लगाउन सक्नेछ ।

### परिच्छेद -५

#### कार्यालय, कर्मचारी व्यवस्थापन, छाप

२०. गाउँपालिकामा समितिको छुट्टै शाखा रहनेछ। उक्त शाखामा गाउँपालिकाले खटाएका आवश्यक संख्याका कर्मचारीहरु रहनेछन् ।
२१. समन्वय समितिको शाखा गाउँपालिकाले निर्धारण र उपलब्ध गराएको स्थान र भवनमा रहनेछ ।
२२. समितिले आवश्यक पर्ने कर्मचारी समन्वय समिति आफैले व्यवस्था गर्नेछ र कर्मचारीको आर्थिक दायित्व समितिको कोषबाट गर्नेछ ।
२३. कर्मचारी र अन्य आवश्यकता बारे समन्वय समितिलाई नियमित काम कार्य सञ्चालनका लागि कर्मचारीहरुको व्यवस्थापन निम्नानुसार गर्न सक्नेछन् ।
- |   |       |
|---|-------|
| (क) खेल प्रशिक्षक सहायक स्तर पाचौ वा सो सरह | १ जना |
| (ग) कार्यलय सहयोगी                          | १ जना |
२४. समितिको नामबाट छुट्टै छाप, लेटर प्याड, साईन बोर्ड हुनेछ ।
२५. समितिको छाप समिति गठन पछि समितिको बैठकले निर्धारण गरे बमोजिम हुनेछ ।

### परिच्छेद ६

#### दर्ता, नविकरण र विघठन

१३. **दर्ता र स्वीकृती:** (१) गाउँ कार्यपालिका भित्र गठित कुनै पनि संघ संस्था वा क्लव वा खेलकुद संग सम्बन्धित संस्था गाउँपालिकामा दर्ता गर्नुपर्नेछ ।

खेलकुद संग सम्बन्धि दर्ता नभएका संस्था वा क्लवलाई खेल संचालन गर्न गाउँपालिकाले स्वीकृती दिनेछैन ।

- (२) संस्था दर्ता र विधान स्वीकृतीको लागि अनुसूची-१ को ढाँचामा निवेदन दिईनु पर्नेछ ,
- (३) संस्था दर्ता र विधान स्वीकृतीको लागि निवेदन पर्न आएमा गाउँपालिकाले विधान स्वीकृत गरी संस्था दर्ता गरी अनुसूची-२ को ढाँचामा प्रमाण पत्र दिनु पर्नेछ । सोहि प्रमाण पत्रमा हरेक वर्ष नविकरण भएको विवरण उल्लेख गरी सम्बन्धित कर्मचारीले सही गरी नविकरण गर्नु पर्नेछ,
- (४) पहिल्यै दर्ता भइ सकेको संस्था भए गाउँपालिकामा सूचीकृतको लागि अनुसूची-३ को ढाँचामा लिखित निवेदन दिनु पर्नेछ,
- (५) सूचीकृत भएका संस्थाहरूलाई अनुसूची-४ बमोजिम प्रमाण पत्र दिईनेछ । सोही प्रमाण पत्रमा हरेक वर्ष नविकरण भएको विवरण उल्लेख गरी सम्बन्धित कर्मचारीले सही गरी नविकरण गर्नुपर्नेछ,
- (६) दर्ता वा सूचीकृत भएका संस्थाको नविकरण गर्न दिईने निवेदन अनुसूची ५ बमोजिम को ढाँचामा हुनुपर्ने,
- (७) गाउँपालिकामा दर्ता वा सूचीकृत गर्दा आवेदन फारम शूल्क बाहेक अन्य दस्तुर लाग्नेछैन,
- (८) प्रत्येक वर्षको आषाढ मसान्त भित्र सबै दर्तावाल वा सूचीकृत संस्थाहरूले गाउँपालिकामा अनिवार्य नविकरण गराउनु पर्नेछ,

**१४ जरिवाना :** (१) दर्ता भएका खेलकुद सम्बन्धी संस्थाहरूले नविकरण नगराएमा देहाय बमोजिम जरिवाना गरिनेछ :

- (क) एक वर्ष सम्म पनि नविकरण नगरेमा रु १०००/-
  - (ख) दुई वर्ष सम्म पनि नविकरण नगरेमा रु २५००/-
  - (ग) तीन वर्ष सम्म पनि नविकरण नगरेमा रु ५०००/-
  - (घ) पाँच वर्ष सम्म पनि नविकरण नगरेमा रु १०,०००/-
- (२) पाँच वर्ष भन्दा बढी समय सम्म पनि नविकरण नगर्ने संस्थालाई दर्ताको सूचीबाट हटाइनेछ । यसरी समयमै नविकरण नगराई दर्ताको सूचीबाट हटाई सकेको संस्थामा संलग्न व्यक्तिको अर्को संस्था दर्ता गरिने छैन ।



- (३) समयमै नविकरण नगर्ने संस्थाले आफ्नो कोषबाट जरिवाना बुझाउनु पर्नेछ । तर संस्थाको कुनै व्यक्तिका कारणले संस्था नविकरण गर्न विलम्ब हुन गएको भए उक्त व्यक्तिबाट संस्थाले असूल उपर गर्न सक्नेछ ।

**१५. संस्थाको विघटन :** (१) दर्ता भएको खेलकुदका संस्थाहरु देहायका अवस्थामा विघटन हुन सक्नेछन :-

- (क) संस्थाका दुई तिहाई बहुमतले संस्था विघटन गर्ने भनी निर्णय गरेमा,  
 (ख) लगातार ५ वर्ष सम्म संस्था नविकरण नगरेमा,  
 (ग) संस्थाका पदाधिकारी निष्कृत्य भएमा वा वेपत्ता भएमा,  
 (घ) प्राकृतिक विपत्तिको कारणबाट संस्था क्षत् विक्षत् भएमा ।

**१६. विघटित संस्थाको सम्पत्ति :** विगठन भएको संस्थाको सम्पत्ति गाउँपालिका मातहतमा रहनेछ ।

### परिच्छेद -७

#### विविध

**२६. संशोधन :** (१) यो कार्यविधिको संशोधन गर्न आवश्यक भएमा समितिले संशोधन मस्यौदा तयार गरी प्रमुख प्रशासकीय अधिकृत मार्फत गाउँपालिका अध्यक्ष समक्ष पेश गर्नुपर्नेछ ।

- (२) प्रस्तावित संशोधन प्रस्ताव उपयुक्त लागेमा गाउँपालिका अध्यक्षले कार्यपालिकामा पेश गरी कार्यपालिकाले स्वीकृत दिएपछि मात्र सञ्चालन निर्देशिका संशोधन भई कार्यन्वयन हुनेछ ।

- (३) कुनै विषयमा अस्पष्टता भए, विवाद भई निरुपण हुन नसके सो विषयमा गाउँ कार्यपालिकाले गरेको निर्णय अन्तिम हुनेछ ।

**२७. शपथ:** समितिको पदाधिकारी तथा सदस्यहरुले आ-आफ्नो पदभार सम्हाल्नु पूर्व गाउँपालिका अध्यक्षबाट तोकिए बमोजिम शपथ लिनुपर्नेछ ।

**२८. वाघा अडकाउ फुकाउ :** यस पुर्व कार्यविधीमा उल्लेख नभएका प्रावधानहरु यसै कार्यविधी अनुरूप भए गरेको मानिनेछ ।

**१७ खारेजि र बचाउ :** हरिनास गाउँपालिका मातहत संचालन हुने खेलकुद सम्बन्धित निर्णय र नीति नियमहरु खारेज हुनेछ । सो बखत भएका खेलकुद गतिविधीहरु यसै निर्देशिका बमोजिम भएको मानिनेछ ।

(दफा १३ को उपदफा २ संग सम्बन्धित)

अनुसूची १

मिति :.....

श्री प्रमुख प्रशासकीय अधिकृत ज्यू,  
हरिनास गाउँपालिका,  
गाउँ कार्यपालिकाको कार्यालय,  
चित्रेभन्ज्याङ्ग स्याङ्गजा ।

**विषय : संस्था दर्ता सम्बन्धमा ।**

म/हामीले तपसीलमा उल्लेखित विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृती र संस्था दर्ताका लागि आवेदन गरेको छु/छौं । नियमानुसार संस्था दर्ता गरीदिनु हुन अनुरोध गरिन्छ ।

संस्थाको कार्यालय रहने स्थान :.....  
हरिनास गाउँपालिका वार्ड नं....., टोलको नाम.....

सचिव  
नाम  
मिति

अध्यक्ष  
नाम  
मिति

**निवेदन साथ पेश गर्नु पर्ने कागजातहरु**

- क) संस्थाको विधानको मस्यौदा
- ख) आवेदक र समितिका पदाधिकारीहरुको
- ग) संस्थाको छापको नमूना

(दफा १३ को उपदफा ३ संग सम्बन्धित)  
अनुसूची २

हरिनास गाउँपालिका,  
गाउँ कार्यपालिकाको कार्यालय  
चित्रेभन्ज्याङ्ग स्याङ्गजा ।

संस्था दर्ता प्रमाण पत्र ।

संस्थाको नाम :.....

ठेगाना :.....

दर्ता हुदाका बखत रहनु भएका समितिको पदाधिकारी र सदस्य संख्या :

दर्ता हुदाका बखत रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण पत्र प्रदान गरिएको छ । हरिनास गाउँ खेलकुद निर्देशिका र विधानको अधिनमा रही खेलकुद सम्बन्धी गतिविधिहरु संचालन गर्न अनुमति दिईएको छ ।

.....

प्रमुख प्रशासकीय अधिकृत

(दफा १३ को उपदफा ४ संग सम्बन्धित)  
अनुसूची ३

श्री प्रमुख प्रशासकीय अधिकृत ज्यू,  
हरिनास गाउँपालिका,  
गाउँ कार्यपालिकाको कार्यालय, चित्रेभन्ज्याङ्ग स्याङ्गजा

**विषय: संस्था सूचिकृत गरिदिनु हुन ।**

हामीले तपसिलको विवरण अनुसारको संस्था गठन गरी सञ्चालन गर्दै आएका छौं । गाउँपालिकाको नियमानुसार संस्था सूचिकृत गर्नु पर्ने भएकोले नियम अनुसार गरिदिन अनुरोध गर्दछौं ।

**संलग्न कागजातहरू**

- क) दर्ता प्रमाण पत्र
- ख) चालु वर्षको लेखा परीक्षण प्रतिवेदन
- ग) कर चुक्ता प्रमाण पत्र
- घ) समितिको निर्णय

(दफा १३ को उपदफा ५ संग सम्बन्धित)

अनुसूची ४

हरिनास गाउँपालिका

गाउँ कार्यपालिकाको कार्यालय

चित्रेभन्ज्याङ्ग स्याङ्गजा

**सूचीकृत प्रमाण पत्र**

संस्थाको नाम :.....

ठेगाना :.....

दर्ता हुदाका बखत रहनु भएका समितिको पदाधिकारी र सदस्य संख्या :

दर्ता हुदाका बखत रहनु भएको अध्यक्षको नाम :

माथि उल्लिखित विवरण भएको संस्था सूचीकृत गरी प्रमाण पत्रप्रदान गरिएको छ । हरिनास गाउँपालिका खेलकुद कार्यविधि र विधानको अधिनमा रही खेलकुद सम्बन्धी गतिविधीहरु संचालन गर्न अनुमति दिईएको छ ।

(दफा १३ को उपदफा ६ संग सम्बन्धित)

अनुसूची ५

श्री प्रमुख प्रशासकीय अधिकृत ज्यू,  
हरिनास गाउँपालिका,  
गाउँ कार्यपालिकाको कार्यालय,  
चित्रेभन्ज्याङ्ग स्याङ्गजा ।

विषय : संस्था नविकरण गरी पाउँ ।

.....नामक संस्था  
यस गाउँपालिकामा दर्ता/सूचीकृत भई खेलकुद सम्बन्धी गती विधीहरु संचालन  
गरी रहेको हुँदा तपशिल बमोजिमका कागज पत्रसंलग्न राखी नविकरण गरीपाउँ  
भनि निवेदन गर्न आएको छु/छौ । अतः आर्थिक वर्ष.....को संस्था  
नविकरण भएको

निवेदन साथ पेश गर्नु पर्ने कागजातहरु

- क) आर्थिक वर्ष .....को लेखापरीक्षण प्रतिवेदन
- ख) संस्थाको वार्षिक गतीविधि,
- ग) भावि योजना र बजेट

आज्ञाले,  
रामप्रसाद शर्मा  
प्रमुख प्रशासकीय अधिकृत